


सामान्यकाळातील सातवा रविवार



आपल्या वैच्यांवर प्रीती करा .

द्वेष करणाऱ्यांचे बरे करा .

शाप देणाऱ्यांस आशीर्वाद घ्या .

निर्भर्त्सना करणाऱ्यांसाठी प्रार्थना करा .

सामान्यकाळील सातवा रविवार - वाचने

१ शमुवेल २६०२, ७-९, ११-१३, २२-२३ : परमेश्वराच्या
अभिषिक्तावर आपला हात टाकावयाचे मजकळून न घडो.

१ कर्त्तिथ १५० ४५-४९ : पहिला मनुष्य आदाम

जिवंत प्राणी असा झाला. शेवटला आदाम

जिवंत करणारा आत्मा असा झाला.

लूक ६ : २७-३८ : आपल्या वैच्यांवर प्रीती करा.

द्वेष करणाऱ्यांचे बरे करा. शाप देणाऱ्यांस आशीर्वाद घा.

निर्भर्त्सना करणाऱ्यांसाठी प्रार्थना करा.

दूताचा मरियेला संदेश

प्रभूच्या दूताने मरियेला संदेश दिला
आणि ती पवित्र आत्म्याच्या योगाने
गर्भवती झाली
नमो कृपापूर्ण मरिये . . .
पहा मी प्रभूची दासी आहे
तुझ्या शब्दाप्रमाणे माझ्याठायी होवो
नमो कृपापूर्ण मरिये . . .



आणि देवशब्द मनुष्य झाला

आणि आम्हामध्ये राहिला

नमो कृपापूर्ण मरिये

खिस्ताने दिलेल्या वचनास

आम्ही पात्र व्हावे म्हणून

हे पवित्र देवमाते

आम्हासाठी विनंती कर.



आपण प्रार्थना करु याः

हे प्रभो, तुझ्या पुत्राच्या देह
धारणाचा संदेश दूताने आम्हाला
दिला. त्याच्या दुःखसहनाच्या व
कुसाच्याद्वारे आम्हाला पुनरुत्थानाचे वैभव
मिळावे म्हणून आमची मने तुझ्या कृपेने संपन्न
कर. ही प्रार्थना आमी आमच्या प्रभू
खिस्ताद्वारे करतो. आमेन.



प्रवेश गीत

धृः चला जाऊ या,
प्रभूच्या मंदिरी आज (२)
गाऊया प्रभूचे गौरव गान,
गाऊया प्रभूचा महिमा अपार (२)
चला जाऊ या प्रभूच्या मंदिरी आज



१. हणनि प्रभू स्तुती कर,
प्रभूवे आभार गीत गाऊ (२)
स्तुती, आराधना कर चला (२)
गाऊया प्रभूला जयजयकार



२ . देवाचे दर्शन घेऊ

अंतर अपुले शुद्ध करू (२)

स्तुती आराधना करू चला (२)

गाऊया प्रभुला जयजयकार



स्तुती गीत

परम इशाला स्वर्गात गौरव
सज्जनांना देव शांती देवो
आम्ही तव स्तुति करितो रे देवा
धन्यवाद नावा देतो सदा



भजन पुजन करितो रे सेवा
महिमा हो गावा मुखे नीत
प्रभू देवपित्या प्रभो परमेशा
विश्वेशा स्वर्गेशा शक्तीशाली

नमवुनि मान होतो ऋणवंत
तूचि भगवंत थोर जगी
प्रभो जगदिशा प्रभो येशूख्रिस्ता
एकुलत्या सुता गुणवंता



जनकनंदना परेशकोकरा
प्रभो दुःखहरा परमेशा
दयेच्या सागरा जगपापहारी
दया आम्हावरी करी त्वरा

पतितपावना जगपापहारी
प्रार्थना स्वीकारी अनाथांची
बैसला पित्याच्या उजव्या हाताशी
तूचि अविनाशी दया करी



परम पित्याच्या वसे ऐश्वर्यात
परम पवित्र आत्म्यासह
परम पवित्र तूचि प्रभूवर
तूचि एक थोर येशू खिस्त

प्रतिसाद स्तोत्र

प्रतिसाद :

परमेश्वर दयालू

आणि कृपालू आहे .

प्रतिसाद स्तोत्र

प्रतिसाद :

परमेश्वर दयालू

अन् कृपालू आहे |

जयघोष

आलेलुया आलेलुया आलेलुया

प्रभुच्या नामे येत असे हा ।

राजा धन्यवादित असो ।

स्वर्गी शांति नांदो सदैव ।

उध्वलोकी त्याचा गौरव ।

श्रद्धेचे प्रकटीकरण

स्वर्ग आणि पृथ्वी, सर्व दृश्य व अदृश्य वस्तु ह्यांचा
उत्पन्नकर्ता एकच परमेश्वर, सर्वशक्तिमान पिता ह्यावर
मी श्रद्धा ठेवतो. आणि परमेश्वराचा एकुलता एक पुत्र
येशू ख्रिस्त एकच प्रभू ह्यावर मी श्रद्धा ठेवतो. तो सर्व
युगांपूर्वी पित्यापासून जन्मलेला आहे. परमेश्वरापासून
परमेश्वर, प्रकाशापासून प्रकाश, ख-या परमेश्वरापासून
खरा परमेश्वर, तो पित्याशी एकतत्व असून जन्मलेला
आहे. उत्पन्न केलेला नाही. त्याजकऱ्यानुसार सर्व उत्पन्न झाले

आहे. तो आम्हा मानवांसाठी व आमच्या तारणासाठी स्वर्गातून उतरला. तो पवित्र आत्म्याच्या योगाने कुमारी मरियेपासून शरीर धारण करून मनुष्य झाला. शिवाय आम्हासाठी त्याला कुसी दिले. पोन्ती पिलाताच्या अमदानीत त्याने दुःख भोगले, तो मरण पावला, त्याला पुरले. शास्त्राप्रमाणे तो तिस-या दिवशी पुन्हा जिवंत झाला व स्वर्गात चढला आणि पित्याच्या उजवीकडे बसला आहे आणि जिवंतांचा व मृतांचा न्याय करावयास वैभवाने पुन्हा येणार आहे. त्याचा राज्याचा शेवट होणार

नाही. आणि पवित्र आत्मा, प्रभू व जीवनदाता यावर
मी श्रद्धा ठेवतो. तो पिता आणि पुत्र यापासून निघतो
आणि पिता व पुत्र यासहित त्याला भजतात व त्याचा
गौरव करतात. तो भविष्य वाघांमार्फत बोलला
आहे. आणि एकाच पवित्र, कॅथलिक व प्रेषितीय
खिस्तसभेवर मी श्रद्धा ठेवतो. पापक्षमेसाठी मी एक
बाप्तिस्मा मान्य करतो. आणि मेलेल्यांचे पुनरुत्थान व
भावी जगातील जीवनाची मी वाट पाहतो. आमेन.

विश्वासू लोकांच्या प्रार्थना

प्रतिसाद



प्रभो, आमची प्रार्थना ऐक .



अर्पण गीत

दीप आरती चरणाशी वाही मी

रोटीद्राक्षारस भक्ती वाही मी

१. प्रभू स्वीकारी प्रभू स्वीकारी

प्रभू स्वीकारी प्रभू स्वीकारी

वाहतो मी माझे जीवन

दुःख कष्ट अन् पापपिडित

वाही पित्या तर चरणाशी

तनमन माझे स्वीकारीशी

प्रभू स्वीकारी प्रभू स्वीकारी (२)

अर्पण गीत

धृ. तुझाच प्रभू मी तुझा जीवनभर मी तुझा

१. तू माझे प्रभू वैभव सारे

धनदौलत लौकिक तू सारे

जीवनपुण्य मी वाही

आज प्रभू तव चरणी

घे ੫੫੫ घे ੫੫੫ सर्वस्व प्रभू मम घे



२ . पात्र मुळी मी नाही
यावे प्रभू तव चरणी
प्रेमदया तव अनंत स्मरुनी
अंतःकरण मम येई भरुनी

घे ੫੫੫ घे ੫੫੫ सर्वस्व

प्रभू मम घे

ख्रिस्तशरीर स्वीकार गीत

धृ. नम्र हृदय तव येशु


तैसे मजला लाभावे

१. श्रमीक जन हो श्रम परिहारा


मजपाशी यावे

शांती तुम्हाला मिळेल ऐसे

निश्चित जाणावे



२ . धेऊनी माझी धुरा तुम्ही ही



मजला अनुसरणे

सौम्य लिन मम हृदय असे जे तुम्हाला ठावे

३ . धरतीला या प्रकाश घावा

माझे अवतरणे

जगताने मज किती वाटते प्रकाशमय छावे



खिस्तशरीर स्वीकार गीत

किती लागला लळा प्रभू रे

तुझा लागला लळा

१. अहनिंश मी स्तवीतो तुजला

गाऊनी भरूनी गळा (२)

प्रभू रे तुझा लागला लळा

२. तुझ्यावीना जग असार भासे
उठती अंतर कळा (२)



प्रभू रे तुझा लागला लळा

३. तव चरणांचा आश्रय घेता

वाटे मोद आगळा (२)

प्रभू रे तुझा लागला लळा

अंतिम गीत

धृ. घेऊनी हाती ध्वज प्रितीचा

प्रेम जगाला घा

दीप बनुनी सर्व जगाला

प्रकाश प्रभूचा घा



**१ . शुभवार्ता ही प्रभू ख्रिस्ताची
प्रेम परस्पर दया क्षमेची
परम शांतीची आस धरा**

**२ . बहुमोलाचे जीवन अपुले
दृढ श्रद्धेने सद्भक्तिने
जीवनी भक्तीभाव धरा**

धर्मप्रांतीय उपासना व संगीत आयोग, वसई

श्रद्धेचे प्रकटीकरण

स्वर्ग आणि पृथ्वी यांचा उत्पन्नकर्ता, सर्वसमर्थ परमेश्वर पिता यावर माझा विश्वास आहे. त्याचा एकुलता एक पुत्र आमचा प्रभू येशू खिस्त यावर माझा विश्वास आहे. तो पवित्र आत्म्याच्या योगाने गर्भी संभवला. कुमारी मरियेपासून जन्मला. पोन्ती पिलाताच्या अमलाखाली त्याने दुःख भोगले, त्याला कुसावर खिळले तो मरण पावला,

त्याला पुरले. तो अधोलोकात उतरला. तिस-या
दिवशी मेलेल्यातून उठला, स्वर्गात चढला आणि
सर्वसमर्थ देवपित्याच्या उजवीकडे बसला आहे.
तेथून तो जिवंत आणि मेलेले यांचा न्याय
करावयास पुन्हा येईल. पवित्र आत्मा, पवित्र
कॅथलिक ख्रिस्तसभा, संताचा परस्पर संबंध,
पापाची क्षमा, देहाचे पुनरुत्थान, आणि अनंतकाळचे
जीवन यावर माझा विश्वास आहे. आमेन.